



ဘာသာပြန် စာရေးဆရာ - အပြုံးလေး

ဆင်းပါရလို့

(ချင်းချန်)

((Chapter 4869-4880))

စာစဉ် - ၂၄၅

အပိုင်း (၄၈၆၉)

★

" အုန်း "

ထို့နောက်သူက ဝိညာဉ်မိစ္ဆာကလန်ကို ဦးဆောင်၍ တော်ဝင်အင်ပါယာ ပိုဂျန်ကို တိုက်ခိုက်သည်။

တော်ဝင်အင်ပါယာပိုဂျန်က အေးစက်စွာဖြင့် ဟမ့်ခနဲနှာခေါင်းရှုတ်လိုက် ပြီး သူ၏ခန္ဓာကိုယ်တစ်ခုလုံးကို အနက်ရောင်ရေဘဝဲ လက်တံများက ဝန်းရံသွားကာ တိုက်ခိုက်မှုများအားလုံးကို လျစ်လျူရှုထား၏။ ထိုသူများက သူ့ကိုအချိန်တိုအတွင်း ဖမ်းဆီးနိုင်မည်မဟုတ်ချေ။

ယခုသူလုပ်ရမည့်အရာက ချင်မိုကိုသတ်ပြီး နတ်ဆိုးဝိညာဉ် အရင်းအမြစ်လက်နက်ကို သန့်စင်ရန်ဖြစ်သည်။

နတ်ဆိုးဝိညာဉ် အရင်းအမြစ်လက်နက် ရရှိသည်နှင့် နတ်ဆိုးမျိုးနွယ်၏ လောကနတ်ဆိုးအစီအရင်က သူ့ကိုဘာမှ လုပ်နိုင်တော့မည် မဟုတ်ချေ။ အလွယ်တကူ ဖျက်ဆီးခံရမည်ဖြစ်၏။

ဤသို့ဖြင့် အနက်ရောင်ရေဘဝဲလက်တံများက အမှောင်တော်ဝင် သွေးစွမ်းအားနှင့်အတူ သူ၏ခန္ဓာကိုယ်ကို ဝန်းရံကာ ကာကွယ်ပေးထားပြီး သူ၏အသိစိတ်ဝိညာဉ်ကတော့ သူ၏ခန္ဓာကိုယ်ထဲမှကမ္ဘာသို့ တိုက်ရိုက် ဆင်းသက်လာသည်။

ထိုအချိန်တွင် သူ၏ခန္ဓာကိုယ်ထဲရှိ အမှောင်ထုကမ္ဘာကြီး၌...

" ရှိး "

ပုံရိပ်နှစ်ခု ထွက်ပေါ်လာ၏။

၎င်းက ချင်မိုနှင့် ချင်းချန်တို့ဖြစ်သည်။

" အုန်း "

ချင်မိုသည် သူ၏ခန္ဓာကိုယ်ထဲမှ ပြင်းထန်သော နတ်ဆိုးစွမ်းအားများ ထွက်ပေါ်လာပြီး ချင်းချန်ကို အေးစက်စက် စိုက်ကြည့်နေ၏။

သို့သော်လည်း သူ၏မျက်လုံးထဲတွင် ဝေခွဲမရမှုများ ဖြစ်ပေါ်နေသည်။

အကြောင်းအရင်းတစ်ခုကြောင့်သူက ချင်းချန်နှင့် နှစ်ဦးကြား ပတ်သက် ဆက်ဆံမှုရှိနေပြီး ခင်မင်ရင်းနှီးမှုခံစားချက်မျိုး ရရှိနေ၏။

ချင်းချန်ကလည်း ချင်မိုကို ချက်ချင်းမတိုက်ခိုက်ဘဲ သတိထားကာ ကြည့်နေသည်။

ထို့နောက်ချင်းချန်က ပတ်ပတ်လည် အမှောင်ထုနယ်မြေကြီးကိုလည်း လှည့်ပတ်ကာ ကြည့်ရှုလိုက်၏။

" ကောင်လေးချင်းချန်ဒါက အထူးကမ္ဘာတစ်မျိုးဖြစ်ပုံပဲ "

ထိုအချိန်တွင် ဘိုးဘေးနဂါးက ရုတ်တရက်ပြောလာသည်။

" အထူးကမ္ဘာ ဟုတ်လား "

ချင်းချန် ပတ်ပတ်လည်ကို လှည့်ပတ်ကြည့်ရှုရင်း ကြောက်စရာ ကောင်းသော ဟင်းလင်းပြင်စွမ်းအားတစ်ခုက သူ့အပေါ် သက်ရောက်နိုင် စွမ်း ရှိနေသည်ဟုလည်း ခံစားနေရ၏။

ချင်မိုကလည်း ချင်းချန်နည်းတူ ပတ်ပတ်လည်ကို လှည့်ပတ်ကြည့်လိုက် ရင်း သူ၏ခန္ဓာကိုယ်မှ အနက်ရောင်ရုဏ်း (၄၉) ခုက ထွက်ပေါ်လာပြီး ကောင်းကင်သို့ ထိုးတက်သွားသည်။

သူကဤနေရာရှိ ဟင်းလင်းပြင်နေရာလွတ်ကို ဖျက်ဆီးပြီး အပြင်သို့ပြန် ထွက်ရန် ကြိုးစားခြင်းဖြစ်၏။

အုန်းခနဲပေါက်ကွဲသံတစ်ခု ထွက်ပေါ်လာပြီး အနက်ရောင်အလင်းလုံး (၄၉) လုံးက ကောင်းကင်ထက်မှ ပြန်လည်၍ ကျဆင်းလာသည်။

ထို့နောက် ကောင်းကင်ထက်တွင် ထိတ်လန့်ဖွယ်ရာကောင်းသော ဟင်းလင်းပြင်အတက်အကျ လှိုင်းများကိုလည်း လူတိုင်းခံစားလိုက်ရ၏။ ကောင်းကင်ထက်တွင် ပေါက်ကွဲမှုဖြစ်ပေါ်ခဲ့သော်လည်း ဟင်းလင်းပြင်က လုံးဝ ပျက်စီးခြင်းမရှိပေ။ အလွန်အမင်းကို ခိုင်မာကာ ကျစ်လစ်နေသည်။

ချင်းချန်ကိုယ်တိုင်လည်း မျက်မှောင်ကြုတ်သွား၏။

သူ၏လက်ထဲတွင် လျှို့ဝှက်ဆန်းကြယ်သော သံချေးတက်စား ထွက် ပေါ်လာပြီး စားကိုမြှောက်ကာ ကောင်းကင်သို့ခုတ်ပိုင်းချလိုက်သည်။

" ချီး "

ဟင်းလင်းပြင်က အလွှာလိုက် နှစ်ပိုင်းပိုင်းခံလိုက်ရပြီး ပျက်စီးသွား သော်လည်း ချက်ချင်းပင် ပြန်လည်၍ ကောင်းမွန်ကာ ငြိမ်သက်သွားပြီး မ လှုပ်မယှက်ရှိနေ၏။

ချင်းချန်၏ မျက်နှာအမူအရာ အနည်းငယ်ပြောင်းလဲသွားသည်။

သူ၏စားချီစွမ်းအားကပင် ဤနေရာရှိ ဟင်းလင်းပြင်ကို မဖျက်ဆီးနိုင် ပေ။

" ဒီနေရာကဘာလဲ "

ချင်းချန်၏မျက်လုံးက မှိတ်တုတ်မှိတ်တုတ်ဖြင့် လင်းလက်လာ၏။

ထို့နောက် သူ၏ခန္ဓာကိုယ်ထဲမှ အမှောင်ထုမူလအရင်းအမြစ်စွမ်းအားက လျှို့ဝှက်ဆန်းကြယ်သော သံချေးတက်စားထဲသို့ စီးဝင်ကာ ပေါင်းစပ်သွား

သည်။ ထို့နောက်ချင်းချန် ဓားကိုမြှောက်ကာ ထပ်မံ၍ ခုတ်ပိုင်းချလိုက်၏။

"ရှိုး "

ယခုအချိန်တွင် ဓားအလင်းတန်းအောက်၌ ဟင်းလင်းပြင်က ပို၍ပင် ကြီးမားသော အက်ကွဲကြောင်းကြီး ထွက်ပေါ်လာစေသည်။

သို့သော် လျင်မြန်စွာဖြင့် ပြန်လည်ကောင်းမွန်လာပြီး ထိုအက်ကွဲကြောင်း မှ ထွက်ပေါ်လာသည့် စွမ်းအားတစ်မျိုးက ချင်းချန်ကို နှလုံးခုန်သံ မြန်ဆန် သွားစေ၏။

၎င်းက အလွန်ထူးခြားသော ဟင်းလင်းပြင်တာအို စည်းမျဉ်းတစ်မျိုး ဖြစ်သည်။

၎င်းဟင်းလင်းပြင်တာအို စည်းမျဉ်းက သူတို့စကြဝဠာ၏ ဟင်းလင်းပြင် တာအိုစည်းမျဉ်းနှင့် လုံးဝကွဲပြားခြားနားပြီး ပို၍အဆင့်အတန်းတစ်ခု မြင့် ပုံရ၏။

" အဲတာက အမှောင်မျိုးနွယ်စုရဲ့ ဟင်းလင်းပြင်တာအိုစည်းမျဉ်းလား "

ချင်းချန် တီးတိုးရေရွတ်လိုက်သည်။

ထိုသို့ရေရွတ်ပြီးသည်နှင့် ချင်းချန် သူ၏လက်ထဲမှ လျှို့ဝှက်ဆန်းကြယ် သော သံချေးတက်ဓားကို ထပ်မံမြှောက်လိုက်၏။

သို့သော် ဓားကိုပြန်လည်၍ ချလိုက်သည်။

လက်ရှိသူ့အနေဖြင့် ဤကမ္ဘာကို ထိုးဖောက်လိုပါက ဤကမ္ဘာမှ ဟင်းလင်းပြင်တာအိုစည်းမျဉ်းကို နားလည်အောင် ပြုလုပ်ရမည်ဖြစ်၏။ ထိုသို့သာမဟုတ်ပါက သူ၏လက်ရှိခွန်အားဖြင့် ဤနေရာကိုထိုးဖောက်နိုင် မည် မဟုတ်ချေ။

ဤနေရာကို ထိုးဖောက်လိုပါက သူအနည်းဆုံး စကြဝဠာအဆင့်သို့

ရောက်ရှိရမည်ဖြစ်သည်။

ထိုအချက်ကိုတွေးရင်း ချင်းချန် ချင်မိုကိုလှည့်ကာ ကြည့်လိုက်၏။

သူနှင့်ချင်မိုတို့ ဝိညာဉ်များ ပြန်လည်ပေါင်းစပ်လိုက်လျှင် စကြဝဠာအဆင့်ကို ဖြတ်ကျော်သွားမည်လား။

ချင်းချန်သည် စကြဝဠာအဆင့်ကိုရောက်ရှိရန် အကြိမ်ပေါင်းများစွာ ကြိုးစားခဲ့သော်လည်း အောင်မြင်မှုမရခဲ့ပေ။ အစပိုင်းတွင် သူကျင့်ကြံခဲ့သော နည်းစနစ်များနှင့် တာအိုစည်းမျဉ်းများက အလွန် အစွမ်းထက်သောကြောင့် စကြဝဠာအဆင့်သို့ရောက်ရှိရန် အရင်းအမြစ်မြောက်များစွာ လိုအပ်သည်ဟု သူထင်ခဲ့သည်။

သို့သော် သူအရင်းအမြစ်များကို မည်မျှပင်စုပ်ယူပါစေ စကြဝဠာအဆင့်သို့ အဆင့်တက်နိုင်စွမ်းမရှိချေ။

ယခု ချင်မိုနှင့် တွေ့ဆုံပြီးနောက် ချင်းချန် စိတ်ကူးအသစ်တစ်ခု ရရှိလာ၏။

ချင်မိုက သူစကြဝဠာအဆင့်သို့ မဖြတ်ကျော်နိုင်သည့် အဓိကအကြောင်းအရင်း ဖြစ်နိုင်သည်ဟု တွေးမိသွားခြင်းဖြစ်သည်။

ချင်မိုဆိုသည်မှာ သူ၏ခန္ဓာကိုယ်မှ ကွဲထွက်သွားသော ဝိညာဉ်ဖြစ်၏။ ချင်မိုက လက်ရှိအချိန်တွင် အမှီအခိုကင်းသော ကျင့်ကြံသူတစ်ယောက်အဖြစ် နေထိုင်နိုင်သော်လည်း တကယ်တမ်းတွင် သူ၏ဝိညာဉ်ကို နှစ်ပိုင်းခွဲထွက်ကာ ပြုလုပ်ထားသည့် ကိုယ်ပွားဖြစ်သည်။

ချင်းချန် သူ၏ဝိညာဉ်က မပြည့်စုံသောကြောင့် စကြဝဠာအဆင့်သို့ မဝင်ရောက်နိုင်ဘူးဟု ထင်မှတ်နေခြင်းဖြစ်၏။

အဘယ့်ကြောင့်ဆိုသော် ချင်မိုကိုယ်တိုင်ကလည်း ဝိညာဉ်မိစ္ဆာကလန်၏

မရေတွက်နိုင်သော အရင်းအမြစ်များကို ဝါးမြို့ခဲ့ပြီး နတ်ဆိုးဝိညာဉ် အရင်းအမြစ်လက်နက်ကိုပင် သန့်စင်ခဲ့သည်။ ထို့အပြင် အမှောင်မူလ စွမ်းအားများ မြောက်များစွာကိုလည်း သူစုပ်ယူထား၏။ သို့သော်သူက စကြဝဠာတစ်ပိုင်းအဆင့်တွင်သာ ရပ်တန့်နေပြီး စကြဝဠာအဆင့်သို့ အဆင့်တက်နိုင်စွမ်း မရှိချေ။ ထိုအချက်က ချင်းချန်ကိုပို၍ သူ၏အတွေးများ သေချာလာစေသည်။

" ငါသာချင်မိနဲ့ ပြန်လည်ပေါင်းစပ်ပြီး စိတ်ဝိညာဉ်ကို ပြီးပြည့်စုံအောင် လုပ်လိုက်နိုင်ရင် စကြဝဠာအဆင့်ကို သေချာပေါက် အဆင့်တက်သွားမှာပဲ "

ချင်းချန်၏ မျက်လုံးထဲတွင် အတွေးများက ပိုမိုလေးနက်လာ၏။

ယခင်က ချင်မိုနှင့် ပေါင်းစည်းရန်အတွက် သူ့တွင်အခွင့်အရေး မရှိခဲ့ပေ။ အဘယ့်ကြောင့်ဆိုသော် ပြင်ပကမ္ဘာ၌ စောင့်ကြပ်နေသောလူများ အလွန် များပြားသောကြောင့်ဖြစ်သည်။ သို့သော် ဤနေရာက ထူးခြားသော အမှောင်ကမ္ဘာငယ်တစ်ခုဖြစ်၏။

ချင်းချန် သူ၏စိတ်တွင် ဆုံးဖြတ်ချက်တစ်ခု ပြတ်သားစွာ ချထားပြီးပြီ ဖြစ်သည်။

ထို့ကြောင့် သူကလည်း ချင်မိုနှင့်အတူ ဤကမ္ဘာထဲသို့ လိုက်လာရခြင်း ဖြစ်၏။

သို့သော် ချင်မိုနှင့် သူ၏ဝိညာဉ်ကို မည်ကဲ့သို့ပေါင်းစပ်ရမည်နည်း။

ချင်းချန်၏ စိတ်ထဲတွင် အတွေးများက ရှုပ်ယှက်ခက်နေသည်။

ချင်မိုက နတ်ဆိုးဝိညာဉ် အရင်းအမြစ်လက်နက်နှင့် ပေါင်းစည်းထား သောကြောင့် သူ၏ဝိညာဉ်ကို ပြန်လည်ပေါင်းစည်းလိုလျှင် သာမန်

နည်းစနစ်များက အသုံးဝင်မည်မဟုတ်ချေ။

သူ့နောက်ထပ် အဖြေတစ်ခုရှာရမည်ဖြစ်၏။

ထိုအချိန်တွင် တစ်ဖက်၌ ချင်မို၏မျက်လုံးများက အဖြူနှင့်အနက်အဖြစ် ပြောင်းလဲသွားခဲ့ပြီး ခန္ဓာကိုယ်မှ ကြောက်စရာကောင်းသော ယင်ယန် စက်ဝန်းက ထွက်ပေါ်လာခဲ့သည်။

ထိုယင်ယန်စက်ဝန်း ထွက်ပေါ်လာခဲ့သည်နှင့် အနက်ရောင်အလင်းလုံး (၄၉) လုံးက တုန်ခါသွားပြီး လှိုင်းဂယက်များကို ထုတ်ဖော်လာ၏။

ထို့နောက် ထိုအနက်ရောင်အလင်းလုံး (၄၉) လုံးက ကောင်းကင်ထက် သို့ မြောက်တက်သွားပြီး ပြင်းထန်စွာတိုက်ခိုက်သည်။

သို့သော် ချင်မိုမည်မျှပင် ဗုံးကြဲတိုက်ခိုက်ပါစေ ကောင်းကင်နှင့်မြေကြီးက အလွန်အမင်းကို ခိုင်မာစွာတည်ရှိနေပြီး အက်ကွဲကြောင်းလေးပင် မဖြစ် ပေါ်နိုင်ဘူးဖြစ်နေ၏။

" ဟား .. ဟား မင်းရဲခွန်အားတွေ ဖြုန်းတီးမနေနဲ့ "

ရုတ်တရက် ရယ်မောသံတစ်ခု ထွက်ပေါ်လာသည်။

" အုန်း "

ထို့နောက် အလွန်ပင်ကြီးမားသော ပုံရိပ်တစ်ခုက ကောင်းကင်ထက်တွင် ဖြစ်တည်လာတော့၏။
